



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ১৩২/২০২১

মহাপুৰুষ শ্ৰীশ্ৰী মাধৱদেৱৰ জন্মস্থান নাৰায়ণপুৰত উপস্থিত হৈ নিৰ্মিয়মান মাধৱদেৱ
কলাক্ষেত্ৰৰ কাম-কাজৰ অগ্ৰগতিৰ পৰ্যালোচনা কৰিলে মুখ্যমন্ত্ৰীয়ে

৯ মাহৰ ভিতৰত কলাক্ষেত্ৰ নিৰ্মাণৰ কাম সম্পূৰ্ণ কৰিবলৈ লোক নিৰ্মাণ বিভাগক মুখ্যমন্ত্ৰীৰ নিৰ্দেশ

স্থানীয় বিধায়ক ড° অমিয় কুমাৰ ভূঞাক কাম-কাজৰ নিৰীক্ষণৰ দায়িত্ব মুখ্যমন্ত্ৰীৰ

দিছপুৰ, ২২ জুন : মুখ্যমন্ত্ৰী ড° হিমন্ত বিশ্ব শৰ্মাই আজি লখিমপুৰ জিলাৰ নাৰায়ণপুৰত নিৰ্মিয়মান মাধৱদেৱ
কলাক্ষেত্ৰ চৌহদ পৰিদৰ্শন কৰি কাম-কাজৰ অগ্ৰগতিৰ বুজ লয়।

পৰিদৰ্শন কালত মুখ্যমন্ত্ৰীয়ে পৰৱৰ্তী ৯ মাহৰ ভিতৰত এই কলাক্ষেত্ৰ নিৰ্মাণৰ কাম সম্পূৰ্ণ কৰিবলৈ
লোক নিৰ্মাণ বিভাগৰ বিষয়াসকলক নিৰ্দেশ দিয়ে। মুখ্যমন্ত্ৰীয়ে লগতে কলাক্ষেত্ৰ নিৰ্মাণৰ কামৰ অগ্ৰগতি
নিয়মীয়াকৈ নিৰীক্ষণ কৰি প্ৰকল্পটো ধাৰ্য কৰি দিয়া নিৰ্দ্ধাৰিত সময়ৰ ভিতৰত সম্পূৰ্ণ কৰাৰ নিশ্চিত পদক্ষেপ
ল'বলৈ বিহপুৰীয়া সমষ্টিৰ বিধায়ক ড° অমিয় কুমাৰ ভূঞাক দায়িত্ব অৰ্পণ কৰে।

আজিৰ এই পৰিদৰ্শনৰ সময়ত মুখ্যমন্ত্ৰীৰ সৈতে সাংসদ পল্লৱ লোচন দাস, বিধায়কসকল ক্ৰমে
ড° অমিয় কুমাৰ ভূঞা, মানৱ ডেকা, উৎপল বৰাকে ধৰি জিলা প্ৰশাসন তথা লোক নিৰ্মাণ বিভাগৰ উচ্চপদস্থ
বিষয়াসকল উপস্থিত থাকে।

বীঃগঃ / বঃভাঃ
২২/০৬/২০২১